

زمینداری اور جاگیرداری کا تاریخی پس منظر

۱)

(جناب مولوی محمد تقی الدین صاحب شیخوئی دہارہ بنگلی)

(۲)

زادِ خلافت کے پہلے قطعہ | اذیل میں چند ان لوگوں کے نام درج کئے جاتے ہیں جن کو رسول اللہ اور خلفاء راشدین نے قطعہ دے دیے تھے۔

(۱) رسول اللہ نے ابوسبیرؓ کو قطعہ دیا تھا (الخراج لابی یوسف)

(۲) حضرت علقمہؓ کو حضرت موت میں ایک زمین دی تھی (ترمذی)

(۳) حضرت زبیرؓ کو زمین کا ایک بڑا حصہ دیا تھا (الخراج لابی یوسف)

(۴) حضرت بلال بن حارثؓ کو ”وادی عقیقین“ عطا کیا تھا (الاموال)

(۵) فرات بن حیانؓ کو ”ہمامہ“ میں ایک زمین دی تھی (الاموال)

(۶) ہمامہ کے بعض دوسرے لوگوں کو بھی بجز زمین دی تھی

(۷) عبداللہ بن مسعودؓ کو مدینہ میں مکان دے دیے تھے (مشکوٰۃ)

(۸) ابو رافع کے خاندان کو بجز زمین کا ایک بڑا حصہ دیا تھا (الخراج لابی یوسف)

(۹) انصار میں سے ایک شخص سلیط نامی کو زمین دی تھی (الاموال)

(۱۰) عبدالرحمن بن عوفؓ کو زمین دی تھی (مسند امام احمد)

بجز زمین کو قابل کاشت بنانے کے لئے رسول اللہ نے عام اعلان کر دیا تھا کہ زمین اللہ کی ہے اور

انسان اللہ کے بندے ہیں جو شخص بھی بجز زمین کو زیر کاشت لاسکتا ہے لائے وہ زمین اسی کی ملک

ہوگی (نصب الراية والخراج لابی یوسف)

رسول اللہ کے بعد خلفاء راشدین نے بھی اس سلسلہ کو قائم رکھا اور متعدد صحابہ مثلاً سعد بن وقاصؓ، عبداللہ بن مسعودؓ، نافعؓ، جنابؓ، زبیرؓ، اسامہ بن زیدؓ، عمار بن یاسرؓ، سعد بن مالکؓ وغیرہ کو قطائع دئے۔ اور عام اعلان کر دیا کہ جو شخص بھی بنجر زمین کو آباد کرے گا وہ اس کی رنجاری والا مال دار (مخربین)

زمانہ خلافت میں اس طرح بہت سی بنجر زمینیں لوگوں کے استعمال میں آگئی تھیں اس سلسلہ میں مزید سہولتوں کا پتہ حسب ذیل تصریحات سے چلتا ہے

حضرت عمرؓ نے بصرہ کے گورنر ابو موسیٰ اشعریؓ کو قطائع کے بارے میں جو فرمان لکھا تھا اس کی دفعات یہ ہیں

(۱) ”قطائع“ دینے میں کسی کا نقصان نہ ہو

(۲) خراج زمین نہ ہو (جو بالعموم کاشتکاروں کی ملکیت ہوتی تھی)

حضرت عمر بن عبدالعزیزؓ نے اپنے گورنر کے نام یہ فرمان لکھا تھا۔

”یعنی خالصہ (سرکاری) آراضی میں لوگوں میں تقسیم کر دو اور پیداوار کی حیثیت کے مطابق خلافت کو عطا

بھی وہ ٹیکس ادا کریں اس کو منظور کر لو۔ اگر زمین زیادہ خراب ہے تو مفت دے دو۔ اور اگر آباد کاری کے

لئے کوئی شخص تیار ہو تو سرکاری خزانہ کے اخراجات سے کاشت کراؤ (مگر زمین خالی نہ رہے دو)

تاریخ کے طلباء پر یہ بات واضح ہے کہ جن بزرگوں کے نام قطائع کے سلسلہ میں درج کئے

گئے ہیں وہ سب خدمتِ خلق کے لئے وقت تھے۔ ان کے علاوہ اہلِ قطائع کاشتکار ہوتے جو خود

کاشت کے خود بھی منتفع ہوتے اور سرکاری ٹیکس کی ادائیگی کے ذریعہ مفادِ عامہ کی بھی خدمت کرتے

تاریخِ خلافت میں ایک نظیر بھی اس کے خلاف نہیں پیش کی جاسکتی کہ قطعات کسی کے پاس عیش

و آرام کے سامان بنے ہوں۔ چنانچہ قاضی ابو یوسف زمانہ خلافت کے نام قطائع کے متعلق یہ کلمہ بیان

کرتے ہیں۔

بہت سی روایتیں اس بات کے ثبوت کے لئے موجود ہیں کہ رسول اللہ اور آپ کے بعد خلفائے لوگوں کو قطع دئے تھے، رسول اللہ نے تالیفِ قلوب کے لئے اور آراہنی کو قابلِ کاشت بنانے کے لئے قطع دئے تھے۔ ایسے ہی خلفاء نے جن لوگوں کو قطع دئے وہ وہی لوگ تھے جن کا اسلام میں کوئی فائدہ تھا اور وہ قیام امن و امان پر مامور تھے۔ رسول اللہ اور خلفاء نے اسی میں ملک و قوم کی بہتری سمجھی تھی اگر یہ بات نہ ہوتی تو کسی کو کسی کا حق دینے کا سوال ہی نہ تھا۔

الغرض قطع ان لوگوں کو اس لئے نہ دئے گئے تھے کہ اس کے ذریعہ وہ عیش و آرام کر سکیں بلکہ یہ قطعات ان کو معاش کی فکر سے آزاد کر کے خدمتِ خلق کے لئے وقف ہو جانے کا سامان کر دیتے تھے۔ خلیفہ کے اختیار است حکومتِ الہی میں زمین و جاندار ذاتی و قارار اور اقتدار بڑھانے کے لئے نہ ہوتی تھی بلکہ عام مفاد اور خدمتِ خلق کا ذریعہ سمجھی جاتی تھی جب تک مفادِ خلق کی خدمت ہوتی رہتی خلافت کو کوئی دخل دینے کی ضرورت نہ تھی اگر اس کی خلاف ورزی ہوتی تو خلافت ہر قانون اور ہر تصرف کی مجاز تھی۔

قوم بجلید سے "قطع" والیں لے لیا اور طلال بن حارثؓ مزینی کے قبضہ سے غیر آباد آراہنی نکال لیا اور اس قسم کے جتنے واقعات اور تذکور ہو چکے ہیں اسی حقیقت کی طرف رہنمائی کرتے ہیں۔

اور اسی بنا پر حضرت عمرؓ نے ایک موقع پر فرمایا تھا

لنا سر قاب الاحرضؓ . زمینیں دراصل ہماری خلافت کی ہیں

اور حضرت علیؓ نے ایک شخص کے اسلام قبول کرنے کے بعد فرمایا تھا۔

ان ارضك فلناؓ . بے شک تیری زمین ہماری خلافت کی ہے

انھیں تصرفات کے پیش نظر ابو بکرؓ حقیقاً من کہتے ہیں۔

ہر وہ زمین جس کی آبادکاری سے لوگ عاجز ہیں اور حقوقِ عامہ پائمال ہوں تو اس کے انتظام کے بارے میں خلافت کو پورا اختیار ہے۔

اور قاضی ابو یوسفؒ کہتے ہیں

ولا يخرج من يداه من ذلك شيئاً
 الا بحق محب لله عليه فياخذ به ذلك
 الذي وجب لله
 اہل قطائع کو خلیفہ (بلا وجہ) بے دخل نہ کرے
 ہاں اگر حقوق واجبہ کی ادائیگی نہ ہو رہی ہو تو
 بے دخل کرنے کا پورا اختیار ہے

قاضی صاحب کا یہ جملہ ”الا بحق محب لله عليه“ قابل غور ہے اپنے عموم مفہوم کی بناء پر چونکہ
 عام کے ہر جائز حق اور خلیفہ کے ہر جائز تصرف کو شامل ہے

امام ابو حنیفہ کے مندرجہ ذیل الفاظ سے اس کی مزید تائید ہوتی ہے
 ان نواحي د اسلام تحت
 يد امام المسلمين
 دار الاسلام کے جملہ اطراف خلیفۃ المسلمین کے زیر
 اقتدار ہوتے ہیں

علامہ عینی ایک موقع پر کہتے ہیں
 ان حکم الا رضی الی الامام
 اسی لئے خلیفہ کو مفاد عامہ کے پیش نظر موقوفہ آراضی میں بھی واقف کی مقرر کردہ شرطوں
 کی مخالفت جائز ہے۔ چنانچہ آراضی موقوفہ کی بحث میں فقہ کی یہ تصریح ہے
 لان اصلها البيت المال
 اس لئے کہ زمینیں حقیقتہً بیت المال (حکومت)
 کی ہیں۔

اصل بات یہ ہے کہ حکم بیت الہی میں زمین جائیداد پر کسی کے قبضہ ہونے کا صرف یہ مطلب
 تھا کہ قابض کو بحیثیت امین اس کے استعمال کا حق حاصل ہو۔ یہ امانت اس کے قبضہ میں اسی
 وقت تک باقی رکھی جاتی جب تک وہ خلق اللہ کے مفاد میں خلافت کا ہاتھ نہ تھامتا اور اسی نضار
 پیدا کرنے میں مددگار بنتا جو مخلوق کی خوشحالی اور رزق کی ضمانت ہو۔ جب اس کی خلاف ورزی ہوتی
 اور امانت میں خیانت کا اندیشہ ہوتا تو خلیفہ بلا پس و پیش اسے آراضی سے بے دخل کر دیتا یا جو بہر صورت
 مناسب ہوتی عمل میں لانا تھا۔

خلیفہ کے اس اقدام میں نہ حقوق ملکیت کا "گورکھ دھندا" حائل ہوتا اور نہ جذباتی چیزیں رکاوٹ بن سکتی تھیں چونکہ خلافت کے لئے ہر شخص کے ذاتی مفاد کا خیال رکھنا بھی ناگزیر تھا اس لئے ہر تصرف اور ہر فیصلہ میں اس کا بھی لحاظ رکھا جاتا تھا۔

صاحب زمین کے اختیاراً | زمانہ خلافت میں صاحب زمین کو مندرجہ ذیل اختیارات حاصل تھے

وقف | وقف کا دستور قرن اول میں بکثرت پایا جاتا ہے اسلام میں سب سے پہلے واقع حضرت عمرؓ نے اپنا خیر کا حصہ جو فوجوں میں تقسیم کے وقت آپ کو ملا تھا نبی سبیل اللہ وقف کر دیا تھا۔ حضرت طلحہؓ نے اپنا محبوب ترین باغ اللہ کی راہ میں وقف کر دیا تھا۔

حضرت علیؓ نے مہر میں زمین اور مکان وقف کیا حضرت عمرؓ بن العاصؓ نے مکہ اور مدینہ کے مکانات وقف کئے حضرت سعدؓ نے ایک مکان مدینہ میں اور ایک مکان مہر میں وقف کیا حضرت ارقمؓ نے اپنا وہ مکان وقف کر دیا جس میں رسول اللہؐ نے قیام فرمایا تھا حضرت ابو بکرؓ اور حضرت زبیر بن العوامؓ نے اپنے مکہ کے مکان وقف کئے۔ فاروق اعظمؓ نے مکہ میں مردہ کے پاس کا مکان وقف کیا ان کے علاوہ بکثرت اوقات متعدد احادیث سے ثابت ہیں،

ایک شخص نے اپنی ماں کے انتقال کے بعد ایک باغ صدقہ کر دیا تھا
یعنی شاریح بخاری کہتے ہیں

وقف اور صدقہ دونوں قریبی الخئی اور دونوں کا ایک حکم ہے

وقف کی صحت کے بعد وقف کو مالکانہ تصرف کا حق نہ رہتا بلکہ اس کا پورا انتظام خلافت کے ذمہ ہو جاتا تھا

رسول اللہؐ نے موقوفہ زمین کے متعلق فرمایا

لا تباع ولا توهب ولا تورث
نہ سچی جائے نہ ہب کی جائے نہ وراثت جاری ہو

چونکہ آرائشی کا اصل تعلق خلیفہ اور بیت المال سے ہوتا تھا اس لئے خلافت کو عام مفاد

لہ بخاری و مسلم نے بخاری کتاب التفسیر سے نسب لایا ہے معنی ۶۲ ملاء ۵ حوالہ لایا ہے بخاری و مسلم

کے پیش نظر واقف کی مقرر کردہ شرطوں کی مخالفت کا بھی حق حاصل تھا۔

اس بارے میں فقہ کی یہ تصریح ہے

ان السلطان یجوز له مخالفة الشرط
اذا كان غالب جهات الوتق فیری
دھزارے فیعل باہرے وان غایر
شرط الواقف لان اصلها
لبیت المال

جب وقف کی اکثر جہات کا دل اور مزد و عذر زمین ہو
تو خلیفہ کا حکم نافذ العمل ہوگا اگرچہ واقف کی شرائط
کے خلاف ہو کیونکہ گاؤں اور زمینیں دراصل بیت المال
کی ہیں۔

ہے | اجماعاً وغیر منقولہ زمین۔ مکانات۔ باغات کا سبب قانوناً صحیح مانا جاتا تھا کلام عرب میں اس کے
سبب کے لئے کسی لفظ مستعمل تھے مثلاً
عمریٰ قرآن کریم میں اس کا مادہ یہ ہے
واستعمر کھر فیہا ۳

اللہ نے تم کو زمین میں بسایا

عمرتین و فقہاء کے اقوال اور اہل زبان کے محاورہ سے یہ بات پایہ ثبوت کو پہنچ چکی ہے کہ عمریٰ کے
معنی "زمین۔ باغ۔ مکان کسی کو پوری زندگی کے لئے دے دینا" کے ہوتے تھے نہ
زمانہ خلافت میں اس قسم کے عطیات عموماً تین طرح دئے جاتے تھے۔

(۱) زمین یا مکان رہنے اور کاشتکاری کے لئے کسی کو دے دیا اور یہ بات بھی صاف کر دی کہ
تو اس کا مالک ہے اور تیرے بعد تیرے ورثہ مالک ہوں گے۔

(۲) صرف اتنا کہا کہ یہ تجھ کو دیتا ہوں مرنے کے بعد کا کچھ ذکر نہ کیا

(۳) دیتے وقت یہ شرط کر لی کہ تیرے مرنے کے بعد میری طرف یا میرے ورثہ کی طرف منتقل
ہو جائے گا۔

ان تینوں صورتوں میں مہوہوب لہ (جس کو دی گئی ہے) مہوہوب بہتے کا مالک ہو جاتا اور

اس کے مرنے کے بعد اس کے درخت کی طرف منتقل ہو جاتی دینے والے کا کوئی حق نہ رہ جاتا تھا چنانچہ اس بارے میں رسول اللہ کا فرمان یہ ہے

” عمری اس شخص کی ملک ہے جس کو دیا گیا پھر اس کے بعد اس کے درخت پر منتقل ہو جائے گا“

عام طور پر لوگ دیتے وقت واپسی کی شرط کر لیا کرتے رسول اللہ نے شرط کو باطل قرار دیا اور اصل مہذبہ کو جائز رکھا تھا۔

بعض حدیثوں سے ثابت ہوتا ہے کہ معاملات میں شرطوں کے مطابق فیصلہ ہونا چاہئے اور عمری میں شرط باطل قرار دی جاتی تھی اس کی وجہ یہ ہے کہ ان حدیثوں میں وہی شرطیں مراد تھیں جن کے جواز میں نص صریح ہو یا کم از کم شارع کے اقوال و افعال سے اس کی تردید نہ ہوتی ہو ورنہ گتیں وہ شرطیں جو اصولاً لغو اور باطل ہوتیں یا باہمی نزاع اور نساہت پر مبنی ہوتیں تو ان کے جواز کی یا باقی رکھنے کی کوئی گنجائش نہ تھی جیسا کہ بعض روایتوں میں اس کی تصریح بھی موجود ہے۔

جن بعض حدیثوں میں اس قسم کے عطایا سے ممانعت آتی ہے اس کی دو وجہ ہیں۔

(۱) عام طور سے انھیں شرائط کے ساتھ عطیہ دئے جاتے جو جاہلیت میں رائج تھے۔ اور وہ عموماً

باہمی نزاع اور نساہت پر مبنی ہوتیں۔

(۲) رسول اللہ بحیثیت خلیفہ اس قسم کے تصرفات سے محض اس بنا پر روک دیتے کہ آپ کو لوگوں کی ضرورتوں کا علم تھا ابتداء کسی شے کا دے دینا آسان ہوتا ہے بعد میں اس کا خمیازہ بھگتنا مشکل ہوتا ہے۔

چنانچہ علیؑ کہتے ہیں

رسول اللہ کو اصل مالکوں کی ضرورت اور صبر نہ کر سکنے کا علم تھا اس بنا پر آپ نے منع فرما دیا تھا

اور علامہ نوویؒ کہتے ہیں۔

اس ممانعت سے رسول اللہ کا مقصد یہ تھا کہ لوگوں کو صحیح حقیقت حال سے آگاہ کر دیں کہ اس قسم کے عطایا

بہ بخاری و مسلم وغیرہ سے مسلم جہاں باب العزیز سیر علیؑ بنی ہاشم و احکام القرآن ج ۳ ص ۱۲۸ سے ملاحظہ ہو شرح معانی الآثار اور

نووی شرح مسلم ج ۲ ص ۱۲۸ سے صبیح ج ۱ ص ۳۷۸ سے سوال والا

اسلامی اصول کے مطابق تمہاری ملکیت سے نکل جائیں گے اس لئے جو کچھ کرو سوچ سمجھ کر کرو اب ایسا نہ ہو گا کہ دینے کے بعد پھر واپس لے لے جیسے پہلے کیا کرتے تھے۔
 حاصل یہ ہے کہ زمانہ خلافت میں عمری اسی وقت قابل تسلیم تھا جب کہ دینے والے کے حالات اس کی اجازت دیتے ہوں ورنہ خلافت کو روک دینے کا حق حاصل تھا۔
 رقبیٰ رقبیٰ کی ایک یہ صورت منقول ہے کہ
 کوئی شخص کسی سے کہتا کہ میں نے اپنا گھریا زمین تجھ کو دے دیا اگر میں پہلے مردوں کا تو تیرے پاس رہے گا اور تو
 مرے گا تو میرا ہو جائے گا۔

اس صورت میں تملیک مرنے کے بعد پر معلق رہتی تھی۔
 رقبیٰ کی ایک صورت یہ بیان کی جاتی ہے اور یہی زیادہ صحیح ہے کہ
 میں نے تجھ کو مالک بنا دیا اس شرط پر کہ اگر تو پہلے مرے تو میری طرف واپس آئے گا اور میں پہلے مردوں تو
 ترے ہی پاس رہے گا۔

اس صورت میں انتظار رجوع اور عدم رجوع کے متعلق ہوتا تھا اور تملیک فی الحال ہو جاتی تھی
 رقبیٰ کے حکم کے بارے میں امام نسائی نے ابن عباس سے موقوفاً یہ روایت نقل کی ہے
 العمریٰ والرقبیٰ سواۃ
 عمریٰ اور رقبیٰ دونوں برابر ہیں

اس حدیث سے معلوم ہوتا ہے کہ رسول اللہ کے زمانہ میں رقبیٰ کی جو صورت راجح تھی وہ عمریٰ سے
 زیادہ مختلف نہ تھی اسی لئے دونوں کا یکساں حکم بیان کیا گیا۔ اگر ایک میں فی الحال تملیک پائی جاتی اور دوسرے
 میں معلق رہتی تو یکسانیت کا کوئی مطلب نہیں رہ جاتا۔

کیونکہ لغوی اعتبار سے عمریٰ کے معنی آباد کرنا اور رقبیٰ کے معنی انتظار کرنے کے ہیں اسی لئے محققین
 کے نزدیک رقبیٰ کی دوسری تعریف صحیح سمجھی جاتی ہے اور زمانہ خلافت میں رقبیٰ کی جو صورت راجح تھی اس کا
 حکم عمریٰ جیسا بیان کیا جاتا ہے۔

اس باب میں ممانعت کی حدیثوں کا وہی جواب ہے جو عمری میں مذکور ہو چکا ہے اور آئینہ قانون کے اختلاف کی شکل حکمی اور حقیقی نہیں ہے بلکہ عرف اور رواج کی بناء پر ہے۔

یعنی جس صورت میں فی الحال تملیک نہ پائی جائے بالاتفاق ناجائز ہے اور جس میں فی الحال تملیک پائی جاتی ہو اس کو سب آئمہ جاز کہتے ہیں
منحة | رسول اللہ نے فرمایا

من كانت له امر من فلان سرعها او
 لمنها اخاه
 جس کے پاس زمین ہو خود کاشت کرے یا اپنے بھائی
 کو مفت دے دے

ابن بطال کہتے ہیں

”منحة“ جس میں منافع کا مالک بنایا جائے ذات کا نہیں ہے

نووی کہتے ہیں

”منحة“ عاریت ہے

انور شاہ کہتے ہیں

”کسی کو انتفاع کے لئے مفت زمین دے دینا۔“

مخبر میں ہے

”المنحة العطية۔“

ان تمام تصریحات سے معلوم ہوتا ہے کہ کلام عرب میں ایسے موقع پر منحة کے معنی کسی کو کاشت

کے لئے مفت زمین دے دینے کے ہوتے تھے۔

زمانہ خلافت میں امداد باہمی کی ایک صورت یہ بھی تھی کہ کاشت کے لئے مفت زمین دے دی جاتی

کاشتکار اپنے اخراجات سے کاشت کرتا اور پوری پیداوار اسی کی ہوتی۔

لہ حاشیہ شرح دقایہ و کنز الدقائق و تقریر ریزی للشیخ الہندوفین الباری ج ۳ و عمدة القاری ج ۲ ص ۳۱۳ لہ مسلم ابوداؤد وغیر

لہ عینی ج ۶ ص ۳۱۶ لہ نووی ج ۱۲ ص ۱۲۵ لہ فیض الباری ج ۳ ص ۳۱۲

اس قسم کی زمین کا حکم یہ تھا کہ کا شتکار جب اس سے مستغنی ہو جاتا یا اجتنی مدت کے لئے زمین دی گئی ہے وہ مدت ختم ہو جاتی تو زمین اصل مالکوں کے حوالہ کی جاتی تھی۔

رسول اللہ نے کھجور کا بھلدار درخت اس سے مستغنی ہو جانے کے بعد ام النس کو واپس کر دیا تھا اور ہاجرین نے انصار کے بہت سے عطا با واپس کر دئے تھے۔

حق شفعہ | شفعہ دراصل ایک حق ہے جو جائیداد غیر منقولہ کی بیع کے وقت شریک کو اگر وہ نہ ہو تا تو پڑوسی کو پہنچتا تھا۔

اس بارے میں رسول اللہ کا یہ فرمان ہے۔

”شریک بہ نسبت پڑوسی کے زیادہ حقدار ہے اور پڑوسی بہ نسبت غیر کے زیادہ مستحق ہے۔“

دوسرے موقع پر آپ نے فرمایا

”شریک زیادہ حقدار ہے اگر شریک نہ ہو تو پھر پڑوسی“

حکومت الہی میں اس حق کا یہاں تک لحاظ کیا گیا تھا کہ شریک کی موجودگی میں بغیر اس کو اطلاع دئے اور اگر شریک نہ ہو تو پڑوسی کو اطلاع دئے بغیر بیجا جائز نہ تھا۔

چنانچہ رسول اللہ نے فرمایا

”بغیر شریک کی اطلاع دوسرے کے ہاتھ فروخت کرنا حلال نہیں شریک چاہے تو لے لے ورنہ چھوڑ دئے اگر اطلاع دئے بغیر فروخت کر دیا تو شریک کو اختیار ہے کہ بیع فتح کر کے خود خرید لے۔“

پڑوسی کے متعلق آپ نے فرمایا

”پڑوسی زیادہ حقدار ہے اگر موجود نہ ہو تو اس کا انتظار کیا جائے۔“

حق وراثت | عاصب زمین کے انتقال کے بعد اس کی جائیداد غیر منقولہ و غیر منقولہ حسب دستور شریعت اس کے ورثہ میں تقسیم کر دی جاتی تھی۔ اس قانون وراثت کے ذریعہ ایک شخص کے پاس اتنی زیادہ زمین نہ رہنے

نہ یعنی چھ گز سے زیادہ مصنف عبد الرزاق از نصب الراية و عینی سے مصنف ابن ابی شیبہ از نصب الراية سے مسلم و دارقطنی

فی القضاء سے نصب الراية سے

باقی جو دوسرے کی حق تلفی کی باعث بنے یا دوسروں کی محنت سے خود عیشی کے سامان پیدا ہو سکیں کیونکہ اسلامی قانون کے مطابق جائیداد صرف بڑے بیٹے ہی کو نہیں ملتی بلکہ سب بیٹوں اور بیٹیوں اور بیوی میں تقسیم ہوتی ہے جیسا کہ قرآن کریم میں ہے

مردوں کے لئے حصہ ہے جو ماں باپ اور دوسرے

رشتہ دار چھوڑ جائیں عورتوں کے لئے بھی حصہ ہے

جو ماں باپ اور دوسرے رشتہ دار چھوڑ جائیں خواہ

زکوہ چھوڑا ہو یا بڑا

لِلرِّجَالِ نَصِيبٌ مِّمَّا تَرَكَ الْوَالِدَانِ

وَالْأَقْرَبُونَ وَلِلنِّسَاءِ نَصِيبٌ

مِّمَّا تَرَكَ الْوَالِدَانِ وَالْأَقْرَبُونَ

مِمَّا قَلَّ مِنْهُ لَوْ كُنَّا نَعْلَمُ

چونکہ ایسی صورت میں اس بات کا امکان تھا کہ ترکہ میں زمین تقسیم ہوتے ہوتے گزوں اور انچوں تک نوبت پہنچ جائے اور بہت سی وہ چیزیں تقسیم کرنی پڑیں جن کے تقسیم ہونے کے بعد پیران سے انتفاع کی شکل باقی نہ رہے مثلاً گھر وغیرہ تو اس کے لئے وقف علی الاولاد کی شکل نکالی گئی تھی جس سے صرف اس کا منافع تقسیم ہوتا اور شہی اپنی جگہ پر بدستور قائم رہتی تھی اور قانون شفقہ مقرر کیا گیا تھا جس کے ذریعہ بڑوسی اور شریک کو دوسروں کے مقابلہ میں ترجیح حاصل ہوتی تھی۔

پس دشاہ زمانہ خلافت میں متعدد صحابہ سے زمین کی خرید و فروخت ثابت ہے۔ البدر رافع صحابی نے رسول اللہ کے لئے ہوئے قطع فریخت کر دئے تھے۔ عبداللہ بن مسعود، عتبہ بن فرقد، حسن، حسین، جناب ابن ذبیحہ نے خراجی زمینیں خریدی تھیں۔

اسی بنا پر صاحب ہدایہ کہتے ہیں۔

یہ بات صحت کو پہنچا ہے کہ صحابہ کرام نے خراجی زمینیں

وقد صح ان الصحابة اشتروا اراضی

خریدی تھیں۔

الخراج

رہ گئے وہ اقوال و آثار جن سے بظاہر خراجی زمین خریدنے کی ممانعت ثابت ہوتی ہے۔ اس کی اصل وجہ یہ ہے کہ عموماً فاتح قومیں مفتوحین کے ساتھ ہر منابہ میں ظلم و زیادتی کیا کرتی ہیں، اسلام نے اس

معاملہ میں یہاں تک احتیاط برتی کہ محض احتمال کی بناء پر اس جائز حق کو پسندیدگی کی نظر سے نہیں دیکھا اور اعلان کر دیا کہ خراجی زمینیں خریدنا مناسب نہیں ہے البتہ جہاں اس کا اندیشہ نہیں تھا مفتوحین کی آزادی رائے کو برقرار رکھنے کے لئے خرید و فروخت کی اجازت تھی۔ جیسا کہ متعدد صحیحیوں کا خرید نامہ مذکور ہو چکا ہے الغرض زمانہ خلافت میں صاحب زمین کو اپنی زمین پر پورے اختیارات حاصل تھے تاکہ ہر شخص آزادانہ روزی کما کر اپنی ضمیر کا استقلال باقی رکھ سکے۔

ایک شب کا دفعیہ ممکن ہے بعض حضرات کو ان اقوال سے شبہ ہو جن سے بظاہر صاحب زمین کے اختیارات نہیں ثابت ہوتے ہیں مثلاً یہ روایت ہے کہ

”عقبہ بن فرقد نے فرات کے کنارے کچھ زمین خریدی حضرت عمرؓ کو جب اس کا پتہ چلا تو ”عقبہ“ سے پوچھا کہ یہ زمین تم نے کس سے خریدی ہے۔“ کہا ”زمین دانوں سے عمرؓ نے ہاجرین اور انصار کی طرف اشارہ کرتے ہوئے فرمایا کہ زمین والے تو یہ لوگ ہیں کیا ان سے خریدی ہے عرض کیا نہ نہیں“ فرمایا جس سے خریدی ہے دالیں کر کے اس کی قیمت لے لو۔“

اور جیسا کہ حضرت علیؓ نے عراق کے ایک پرانے باشندے سے اسلام قبول کرنے کے بعد فرمایا تھا کہ تری زمین خراجی ہی رہے گی کیونکہ ہماری ہے ”انہ اسرحتک قلنا“ حقیقت یہ ہے کہ عقبہ بن فرقد کا واقعہ زیادہ صحیح سند کے ساتھ اس کے خلاف منقول ہے چنانچہ زلیخی نے یہی حوالہ سے جو روایت نقل کی ہے اس کے الفاظ یہ ہیں۔

قال لعمرانی اشتریت اسر حنامن
عقبہ بن فرقد سے کہا کہ میں نے سواد میں ایک
اسر ح السواد فقال عمر انت منہما
زمین خریدی ہے آپ نے فرمایا کہ خراج کے معاملہ میں
مثل صاحبہا
تم سابق صاحب زمین جیسے ہو روہ ادا کرتا تھا تم

بھی ادا کرو

ان دونوں روایتوں میں عقبہ سے روایت کرنے والے شعیبی ہیں جن کا نام عامر ہے اور شعیبی سے

روایت کرنے والے پہلی روایت میں ”بکیر“ میں جو شنبی کے صاحبزادہ ہیں اور جن کی کنیت ابو اسماعیل ہے دوسری روایت میں شنبی سے روایت کرنے والے مجالد بن سعید میں اصول روایت کے لحاظ سے بکیر ضعیف اور مجالد قوی ہے اس لئے پہلی روایت دوسری کے مقابل میں قابل اعتبار نہ ہوگی۔
 رہ گئی حضرت علیؑ کی مذکورہ روایت تو اس کی تشریح و توضیح ذیل کی روایت سے ہوتی ہے۔
 ایک دھقان (زمیندار) نے اسلام قبول کیا حضرت علیؑ نے اس سے فرمایا کہ اگر تم اپنی زمین پر قائم رہو گے تو حفاظت کا معاوضہ (جزیہ) ہٹا دیں گے اور اس کا بدل زمین سے وصول کریں گے اور اگر زمین چھوڑ دو گے تو اس کے ہم زیادہ حقدار ہیں۔

بعینہ امیر کے الفاظ یہ ہیں

وان تحولت عمہا فحقن احق بہاؑ
 اگر تو نے زمین چھوڑ دی تو اس کے ہم زیادہ حقدار ہیں

ابو بکر جصاصؓ ان الفاظ کی یہ تشریح کرتے ہیں کہ

اگر تم زمین کی آباد کاری سے عاجز رہو گے تو ہم آباد کرالیں گے تاکہ حقوق عامہ جو زمین سے متعلق ہیں پائمان ہو جائیں

پھر آگے چل کر کہتے ہیں

یہ قانون مفتوحین ہی کی زمین کے ساتھ مخصوص نہیں ہے بلکہ وہ تمام زمینیں جن کی آباد کاری سے لوگ

عاجز ہیں ان کا انتظام و بندوبست غلیظ کے ذمے ہےؑ

حاصل یہ ہے کہ مذکورہ اقوال سے یہ بات نہیں ثابت ہوئی کہ آراضی مفتوحہ میں اصل باشندوں کو اور اہل قطائع کو تصرفات میں آزادی حاصل نہ تھی بشرطیکہ وہ تصرفات اجتماعی مفاد کے خلاف نہ ہوتے۔
 ورنہ خلافت کو روک دینے کا حق حاصل تھا۔

نیز اسلامی جنگوں میں مفتوحہ زمین کے باشندے علامہ قرار دئے جاتے تھے کیونکہ اسلام تو دنیا کا طوق گردن سے امار پھینکنے کے لئے آیا ہے نہ کہ اس کو قائم رکھنے اور رواج دینے کے لئے یہ دوسری بات ہے کہ بعض سیاسی و معاشی حالات کی مجبوری کی وجہ سے ابتداءً مخالفت کا قانون نہ نافذ کر سکا اور

بتدریج اس کے ختم کرنے کی راہیں نکالیں۔

جب اسلامی قبضہ کے بعد مفتوحین اپنی فطری حریت پر باقی رہتے تو آراضی اور ان کی تمام اشیاء پر فطری آزادی برقرار رہنی لازمی تھی تاکہ ہر لحاظ سے مصئون دمامون ہو کر خوشحالی و فارغ البالی کی زندگی بسر کر سکیں اور اسلام ہر طرح سے ان کے لئے رحمت ثابت ہو۔

اصل بات یہ ہے کہ ساری زمینیں حقیقۃ اللہ کی ملک ہوتیں اور خلافت کے انتظام و نگرانی میں رہتی تھیں کاشتکار و صاحب زمین کی حیثیت محض امین کی ہوتی تھی۔

جب تک مقصد (خلق اللہ کا عام مفاد) پورا ہوتا رہتا تھا خلافت کو بے دخل کرنے کی ضرورت پڑتی اور نہ تصرفات کو محدود کرنے کی حاجت ہوتی اور جب یہ مقصد یا تمال ہونے لگتا یا حقوق عامہ جو زمین سے متعلق ہیں ان کے فوت ہونے کا اندیشہ ہوتا تو بلا تخصیص درجیح فاتح و مفتوح مسلم و غیر مسلم صاحب زمین کو بے دخل کر دینے یا اس کے تصرفات کو محدود کرنے کا پورا اختیار ہوتا تھا۔

لہ ابو بکر جصاص نے احکام القرآن جلد ثالث میں اصل باشندوں کے اختیارات اور اہل سواد کے غلام نہ ہونے پر نہایت محققانہ بحث کی ہے جس کے مطالعہ کے بعد کبیر کسی شبہ کی گنجائش نہیں رہ جاتی ۱۲

غلامانِ اسلام

اشی کے ترمیم ان صحابہ، تابعین، تبع تابعین، فقہاء اور محدثین اور ارباب کشف و کرامات اور اصحاب علم و ادب کے سوانح حیات اور کمالات و فضائل بڑی تحقیق و تدقیق سے جمع کئے گئے ہیں جنہوں نے غلام یا آزاد کردہ غلام ہونے کے باوجود ملت کی عظیم نشان خدمتیں انجام دیں جنہیں اسلامی سوسائٹی کے ہر دور میں عظمت و اقتدار کا فائدہ اٹھا سکا۔ سچا گویا اور جن کے علمی، مذہبی، تاریخی اور سماجی کارنامے اس قدر شاندار اور اس قدر روشن ہیں کہ ان کی علامی پر آزادی کو رشک کرنے کا حق ہے اور سچا ہے، یہ یقین کے ساتھ کہا جا سکتا ہے کہ ایسی تحقیقات و تحسینات اور معلومات سے محروم و پرکتاب اس موضوع پر اب تک کسی زبان میں شائع نہیں ہوئی اس کے مطالعہ سے غلامانِ اسلام کے حیرت انگیز اور شاندار کارناموں کا نقشہ آنکھوں میں سما جاتا ہے دو ستر اڈیشن صفحات ۴۸۸ بڑی تقطیع قیمت پانچ روپے آٹھ آنے تک ہے۔